



ALLIANCE ISLAMIC BANK

# Lembaran Pendedahan Produk Bil Penerimaan-i

**LEMBARAN PENDEDAHAN PRODUK**

Sila baca Lembaran Pendedahan Produk ini sebelum anda membuat keputusan untuk memohon Bil Penerimaan-i. Jika permohonan anda telah diluluskan, pastikan anda membaca terma dalam surat tawaran sebelum menerima tawaran Bank untuk kemudahan tersebut. Sila rujuk pengurus perhubungan anda jika anda memerlukan penjelasan tentang terma tersebut.

**Nama produk: Bil Penerimaan-i**

**1. Apakah produk ini?**

- Bil Penerimaan-i (AB-i) adalah bil pertukaran boleh niaga yang dikeluarkan oleh bank di Malaysia untuk membiayai import dan pembelian perdagangan domestik atau eksport dan jualan perdagangan domestik yang patuh Syariah.
- Jenis barangan dibeli yang mungkin dibiayai oleh AB-i termasuk bahan mentah, barang separuh siap dan barang siap.
- Pembiayaan AB-i hanya boleh didapati dalam Ringgit Malaysia (RM).

**2. Apakah kontrak Syariah yang digunakan?**AB-i (Belian)

- AB-i (Belian) adalah berdasarkan Kontrak Murabahah kepada Pemesan Pembelian (MPO).
- Murabahah merujuk kepada jualan dan belian aset di mana kos pemerolehan dan penambahan diberitahu kepada pembeli.
- MPO merujuk kepada pengaturan di mana pemesan pembelian (pembeli, iaitu Pelanggan) berjanji (Wa'd) untuk membeli aset yang dikenal pasti dan ditentukan daripada penjual (iaitu Bank) mengikut syarat Murabahah selepas pemerolehan aset tersebut. Kaedah yang terlibat dalam pembiayaan AB-i (Pembelian) untuk setiap penggunaan kemudahan AB-i (Pembelian):

1.	Bank (iaitu Penjual) melantik Pelanggan (iaitu Pemesan Belian) di bawah prinsip Syariah Wakalah sebagai ejen pembelian yang tidak diketahui untuk barangan patuh Syariah bagi pihak Bank.
2.	Pelanggan berjanji (Wa'd) untuk membeli barangan Patuh Syariah daripada Penjual.
3.	Pelanggan membeli barangan patuh Syariah daripada Pembekal bagi pihak Bank.
4.	Berdasarkan janji Pelanggan untuk membeli, Bank menjual barangan Patuh Syariah kepada Pelanggan pada harga yang ditambah (nilai yang sama dengan harga jualan) mengikut dasar pembayaran tertunda. Pelanggan kini memiliki barangan tersebut.

AB-i (Jualan)

- Kontrak Syariah yang digunakan ialah Bai' Dayn (Perdagangan Hutang), kontrak penjualan hutang/belum terima perdagangan anda yang timbul daripada transaksi berkaitan perdagangan. Anda akan menjual hutang/belum terima perdagangan anda kepada Bank pada amaun terdiskaun.
- Bai' dayn merujuk kepada penjualan hutang yang timbul daripada transaksi perdagangan dalam bentuk jualan pembayaran tertunda.
- Kontrak Syariah lain yang digunakan ialah Ujrah - Yuran atau caj perkhidmatan.
- Aset yang layak adalah seperti aset yang layak Bank di bawah produk dan/atau yang disenaraikan di bawah program pembiayaan masing-masing.
- Struktur produk untuk AB-i (Jualan) adalah seperti berikut:

1.	Pelanggan membekalkan barangan kepada pembeli secara kredit
2.	Pelanggan menjual hutang kepada Bank
3.	Bank mengkreditkan amaun hutang terdiskaun kepada pelanggan apabila matang
4.	Pembeli menjelaskan amaun terhutang kepada pelanggan Bank apabila matang
5.	Pelanggan menjelaskan amaun terhutang kepada Bank apabila matang

**3. Apa yang saya peroleh daripada produk ini?**

Pembiayaan	Pembiayaan adalah bagi invois dan dokumen sokongan yang membuktikan penghantaran barangan/perkhidmatan untuk transaksi melalui kaedah pembayaran akaun terbuka, kutipan atau surat kredit.
Margin pembiayaan	100% daripada nilai invois. Minimum RM50,000.00
Kadar Keuntungan	Berdasarkan kadar keuntungan yang diluluskan untuk kemudahan
Tempoh	Sehingga 180 hari. Tempoh pembiayaan bagi kemudahan anda adalah berdasarkan penilaian kredit Bank.

- a) Untuk AB-i (Pembelian), Harga Jualan yang termasuk caj keuntungan adalah ditetapkan pada setiap pengeluaran yang dikira berdasarkan Kadar Keuntungan semasa seperti berikut:

Untuk ilustrasi sahaja

Amaun / Had Kemudahan	:	RM1,000,000
Amaun yang Digunakan	:	RM100,000
Tempoh	:	90 hari
Kadar Keuntungan	:	3.5%
Harga Jualan	:	RM100,863.01
Amaun Keuntungan	:	RM863.01
Komisen Penerimaan*	:	Seperti dalam Surat Tawaran iaitu 1.5% setahun

\*Komisen Penerimaan tidak merupakan sebahagian daripada Harga Jualan

Formula untuk mengira keuntungan ialah: Amaun yang Digunakan x Kadar Keuntungan x Tempoh (dalam hari) / Bilangan hari dalam setahun

- b) Untuk AB-i (Jualan), formula untuk mengira Harga Terdiskaun (DP) dan margin keuntungan seperti di bawah:

Untuk ilustrasi sahaja

Amaun / Had Kemudahan	:	RM1,000,000
Nilai Pembiayaan	:	RM100,000
Tempoh	:	60 days
Kadar Keuntungan	:	8.5%
Bayaran untuk Pembelian (Harga Terdiskaun)	:	$100,000 [1 - \frac{(8.5 \times 60)}{36500}]$ = RM98,602.74
Margin Keuntungan	:	RM100,000 - RM98,602.74 = RM1,397.26

DP = Bayaran untuk Pembelian (Harga Terdiskaun)

FV = Nilai Invois

r = Kadar pembiayaan

t = Tempoh pembiayaan

Margin Keuntungan = Nilai Pembiayaan – Harga Terdiskaun

#### 4. Apakah tanggungjawab saya?

- Penggunaan AB-i adalah tertakluk kepada had yang diberikan kepada anda dalam had perdagangan.
- Anda perlu memastikan dana yang mencukupi didapati dalam akaun semasa anda dengan Bank supaya kami dapat mendebitkan bayaran untuk amaun pembiayaan, keuntungan yang perlu dibayar serta yuran dan caj yang dikenakan.
- Anda perlu memastikan bahawa aset/barangan dalam invois yang akan dibiayai adalah patuh Syariah.

#### 5. Apakah yuran dan caj yang saya perlu bayar?

Yuran dan Caj	Butiran
Komisen penerimaan mengikut pengaturan	Seperti dalam Surat Tawaran. Minimum RM100.00.
Bayaran pos	Bayaran pos RM10.00.
Yuran pengumpulan (3 & lebih invois)	Yuran pengumpulan RM50.00 jika berkenaan.
Yuran pengendalian (untuk nilai muka kurang daripada RM100,000)	RM50.00
Yuran RENTAS	Yuran RENTAS RM5.00 jika berkenaan.

Melainkan dinyatakan sebaliknya di sini, caj Bank tidak akan termasuk sebarang cukai semasa dan cukai masa hadapan (jika ada) yang mungkin dikenakan di bawah perundangan yang berkaitan. Sekiranya mana-mana cukai tersebut dilaksanakan pada masa hadapan dan bila-bila masa yang berkenaan, Bank berhak untuk mendapatkan semula cukai tersebut daripada anda.

Anda akan dimaklumkan tentang sebarang perubahan pada yuran dan caj sekurang-kurangnya dua puluh satu (21) hari kalendar sebelum tarikh kuat kuasa perubahan sedemikian.

## 6. Bagaimana jika saya gagal menunaikan tanggungjawab saya?

- Caj Pembayaran Lewat (“CPL”) akan dikenakan dalam senario berikut:
  - Jika keingkaran yang berlaku menyebabkan keseluruhan Kemudahan ditarik balik atau dibawa ke mahkamah untuk penghakiman sebelum tempoh matang AB-i - Pampasan pada kadar yang bersamaan dengan kos sebenar Bank tidak melebihi 1% setahun atau kadar maksimum lain sedemikian yang ditetapkan oleh Bank Negara Malaysia ke atas baki tertunggak (prinsipal tertunggak dan keuntungan terakru) yang terakru dari tarikh matang\* sehingga tarikh penyelesaian atau penghakiman (yang mana lebih awal).
  - Selepas tempoh matang AB-i – Pampasan pada kadar yang bersamaan dengan kos sebenar Bank tidak melebihi kadar lazim semalaman harian Pasaran Wang Antara Bank Islam (IIMM) yang ditetapkan oleh Bank Negara Malaysia ke atas baki tertunggak (prinsipal tertunggak dan keuntungan terakru).
  - Kemudahan yang dikemukakan kepada mahkamah untuk penghakiman: Caj pembayaran lewat akan dikenakan pada kadar yang bersamaan dengan kos sebenar Bank tidak melebihi kadar IIMM yang ditetapkan oleh Bank Negara Malaysia ke atas baki tertunggak (yang tidak termasuk caj pembayaran lewat yang belum dikutip dan kos lain sebelum penghakiman) dari tarikh penghakiman sehingga hutang penghakiman diselesaikan sepenuhnya.
  - Walau apa pun perkara di atas, amaun pampasan tidak boleh dikompaun.

### Formula:

**Caj Pembayaran Lewat = Baki tertunggak x kadar CPL x Bilangan hari tertunggak / 365 hari**

Ilustrasi pengiraan CPL:

Baki tertunggak	RM100,821.92
Kadar CPL	1.72%
Bilangan hari tertunggak	10 hari
Amaun CPL	$\frac{RM100,821.92 \times 1.72\% \times 10 \text{ hari}}{365}$ = RM47.51

CPL yang dikenakan akan meningkatkan jumlah tertunggak yang perlu dibayar kepada Bank.

- Hak untuk tolak selesai: Bank berhak untuk tolak selesai sebarang baki kredit dalam akaun anda yang dikekalkan dengan Bank terhadap apa-apa baki tertunggak di bawah kemudahan, tertakluk kepada pemberian notis 7 hari kalendar terlebih dahulu jika anda gagal menjelaskan amaun yang perlu dibayar pada tarikh matang.
- Bank boleh mengambil tindakan undang-undang terhadap anda dan penjamin anda (jika ada) jika anda gagal membalas notis peringatan untuk pembayaran dan anda perlu menanggung semua kos yang berkaitan dengannya. Cagaran (jika ada) yang menjamin kemudahan juga mungkin akan dibubarkan atau dirampas untuk menyelesaikan amaun tertunggak.
- Bank berhak untuk mengambil tindakan undang-undang terhadap anda dan/atau penjamin anda (jika ada) dan membubarkan atau merampas cagaran yang diberikan (jika ada) untuk kemudahan.

## 7. Bagaimana jika saya melakukan penyelesaian penuh bagi pembiayaan sebelum tempoh matang?

- Bank tidak akan mengambil keuntungan untuk baki tempoh selepas penyelesaian. Bank akan memberi rebat (*ibra*) ke atas Harga Jualan (keseluruhan kewajipan untuk pembiayaan) yang disebabkan oleh penyelesaian awal.
- Kemudahan boleh ditebus pada bila-bila masa sebelum tarikh matang transaksi tertakluk kepada pemberian sekurang-kurangnya 1 bulan notis bertulis terlebih dahulu kepada Bank.
- Bank akan memberikan rebat (*ibra*) pada tarikh penyelesaian berdasarkan formula seperti yang dinyatakan di bawah sekiranya berlaku mana-mana senario berikut:
  - Penebusan / penyelesaian awal, di mana pelanggan telah memberikan notis bertulis terlebih dahulu kepada Bank;
  - Penyelesaian disebabkan oleh penstrukturan semula kemudahan pembiayaan;
  - Penyelesaian oleh pelanggan di mana kemudahan pembiayaan telah ingkar / selepas Bank melaksanakan prosiding perampasan dan melelong aset yang dicagarkan sebagai cagaran;
  - Penyelesaian oleh pelanggan sekiranya berlaku penamatan atau pembatalan kemudahan pembiayaan sebelum tarikh matang

### Formula:

Amaun Penyelesaian = Amaun Tertunggak Kemudahan + Untung perlu dibayar – Rebat (*ibra*) + Caj Pembayaran Lewat (jika ada) + Caj Pelbagai (jika ada)

Di mana:

**Ibra' (rebat) = Untung tertunda – Caj Penyelesaian Awal (jika ada)**

Nota:

Baki keuntungan belum diperoleh adalah sama dengan keuntungan tidak terealisasi pada masa penyelesaian penuh. Pengiraan rebat dibuat mengikut Garis Panduan Ibra' (Rebat) bagi Pembiayaan Berasaskan Jualan yang dikeluarkan oleh Bank Negara Malaysia.

#### 8. Apakah risiko utama?

Jika anda gagal menyelesaikan transaksi AB-i yang matang, anda tidak dibenarkan untuk menggunakan kemudahan. Selain itu, proses pemulihan termasuk tindakan undang-undang boleh diambil terhadap anda untuk mendapatkan semula jumlah yang perlu dibayar.

#### 9. Adakah saya perlu cagaran atau penjamin?

- Cagaran: Tertakluk kepada penilaian kredit oleh Bank. Sebarang cagaran yang diberikan mesti diterima Syariah.
- Penjamin: Tertakluk kepada penilaian kredit oleh Bank.

#### 10. Apa yang perlu saya lakukan jika terdapat perubahan pada butiran perhubungan saya?

Adalah penting untuk anda memaklumkan kami mengenai apa-apa perubahan dalam butiran perhubungan anda bagi memastikan semua surat-menyurat sampai kepada anda tepat pada masanya. Hubungi pengurus perhubungan anda atau kemas kini butiran akaun anda di mana-mana cawangan bank kami.

#### 11. Di mana saya boleh dapatkan bantuan dan penyelesaian?

- Jika anda menghadapi masalah untuk membuat pembayaran, anda harus hubungi pengurus perhubungan anda secepat mungkin untuk membincangkan pilihan pembayaran.
- Sebagai alternatif, anda boleh mendapatkan perkhidmatan Agensi Kaunseling dan Pengurusan Kredit (AKPK). AKPK menawarkan penyelesaian khusus untuk membantu perusahaan kecil dan sederhana (PKS) mengurus hutang mereka dan menggalakkan amalan pengurusan kewangan yang baik melalui Skim Penyelesaian Hutang Kecil (SDRS) mereka. Perkhidmatan AKPK boleh diakses melalui saluran dalam talian mereka di <https://services.akpk.org.my>.
- Jika anda ingin membuat aduan mengenai produk atau perkhidmatan yang disediakan oleh kami, sila hubungi pengurus perhubungan anda atau anda boleh hubungi kami di:  
**Alliance Bank Malaysia Berhad, Unit Aduan Kumpulan**  
**Tingkat 7, Menara Multi-Purpose, Capital Square, 8 Jalan Munshi Abdullah, 50100 Kuala Lumpur**  
**Tel: 03-2600 1800; Faks: 03-26918229; E-mel: [info@alliancefg.com](mailto:info@alliancefg.com)**
- Jika pertanyaan atau aduan anda tidak diselesaikan dengan memuaskan oleh kami, anda boleh menghubungi LINK atau TELELINK Bank Negara Malaysia di:  
**Blok D, Bank Negara Malaysia,**  
**Jalan Dato' Onn, 50480 Kuala Lumpur**  
**Tel: 1-300-88-5465; Faks: 03-2174 1515; E-mel: [bnmtelelink@bnm.gov.my](mailto:bnmtelelink@bnm.gov.my)**

#### 12. Di mana saya boleh dapatkan maklumat lanjut?

Jika anda ingin mendapat maklumat lanjut tentang AB-i dan/atau produk dan perkhidmatan kami yang lain, sila layari laman web Bank kami di <https://www.alliancebank.com.my> / atau hubungi pengurus perhubungan perniagaan anda.

#### 13. Produk dan perkhidmatan perniagaan lain yang disediakan

Bil.	Perkhidmatan
1.	Pembiayaan Perdagangan dan Perkhidmatan Islam
2.	Kemudahan Cashline-i
3.	Pembiayaan Berjangka Komoditi Murabahah-i
4.	Kredit Pusingan Komoditi Murabahah-i
5.	Pembiayaan Berjangka Premis Perniagaan-i
6.	Sewa Beli Industri-i

#### 14. Penafian

Lembaran Pendedahan Produk ini adalah untuk tujuan maklumat sahaja dan tidak boleh ditafsirkan sebagai kewajipan oleh Bank untuk memberikan kemudahan kepada anda. Terma di sini adalah tertakluk kepada penilaian kredit dan kelulusan Bank.

Maklumat yang diberikan dalam lembaran pendedahan produk ini adalah sah pada [masukkan tarikh].

**NOTA PENTING: TINDAKAN UNDANG-UNDANG BOLEH DIAMBIL TERHADAP ANDA JIKA ANDA GAGAL MEMENUHI TANGGUNGJAWAB PEMBAYARAN ANDA UNTUK KEMUDAHAN.**

**PENGAKUAN OLEH PELANGGAN:**

Saya/Kami mengakui bahawa saya/kami telah membaca dan memahami ciri-ciri produk, terma penting dan kewajipan yang berkaitan dengannya. Saya/kami memahami bahawa lembaran pendedahan produk ini adalah untuk tujuan maklumat sahaja dan tidak boleh ditafsirkan sebagai tawaran oleh Bank atau kewajipan Bank untuk memberikan sebarang kemudahan kepada kami.

---

Nama:  
Tarikh: